



လီၤခါၣ်သးကညီပိၣ်မုၢ်ရၢအလံာ်ဟ့ၣ်ယုၢ်ဆူမၤထူရၢမုၢ်နံၤပျဲထီၣ်(၆၂)ဝိတဝီ
(၂၀၁၂)နံၣ်လၢအီၤကူး(၁၂)သီ

ပခိၣ်ပနၢ်သိၣ်ဒူဒီးထံဖိကီၢ်ဖိခဲလၢၣ်သ့ၣ်သုဇၢတနံၤအံၤမ့ၢ်ဝဲမုၢ်နံၤတနံၤလၢပကီၢ်ခိၣ်စီၤဘးအူက့ၢ်လုၢ်ထီၣ်ကွံာ်အသးသမူ
လၢကညီဒီကလုာ်အဂီၢ်န့ၣ်လီၤ.တကးဒီးဘၣ်ပပာ်ပနီၣ်စ့ၢ်ကီးမုၢ်နံၤတနံၤလၢပခိၣ်ပနၢ်ဒီးသိၣ်ဒူတဖၣ်လၢအအဲၣ်အပူၤကလုာ်ဒီး
ဟ့ၣ်လီၤသးလၢအပူၤကလုာ်အဂီၢ်လုၢ်ထီၣ်ကွံာ်အသးသမူအယိဖဲလၢအီၤကူး(၁၂)သီအနံၤအံၤပပာ်ပနီၣ်အီၤဒ်အမ့ၢ်မၤထူရၢမုၢ်နံၤ
လၢကညီဒီကလုာ်အဂီၢ်န့ၣ်လီၤ.

လၢကညီမၤထူရၢမုၢ်နံၤတနံၤအံၤယသးအိၣ်ဒုးသ့ၣ်နီၣ်ထီၣ်စ့ၢ်ကီးသုလၢမၤထူရၢမုၢ်နံၤအံၤမ့ၢ်မုၢ်နံၤတနံၤလၢအကါဒိၣ်ဒီး
ပကြးပာ်ဒိၣ်ပာ်ကဲအီၤအမ့ၢ်တနံၤန့ၣ်လီၤ.ဘၣ်မနုၤအယိလဲၣ်မၤထူရၢသ့ၣ်တဖၣ်အတၢ်လုၢ်ထီၣ်အသးသမူအံၤအဘျူးအဖျိၣ်မ့ၢ်ဝဲ
ဒ်သီးအပူၤကလုာ်ကထူၣ်ဖျးထီၣ်ကွံာ်လၢတၢ်ဆိၣ်တံၢ်မၤန့ၢ်.အယိအဝဲသ့ၣ်တဖၣ်တအိၣ်ဒီးတၢ်ဘၣ်ယိၣ်ဘၣ်ဘိၣ်လၢကလုာ်ထီၣ်
ကွံာ်အသးသမူအဂီၢ်ဘၣ်.သ့ၣ်ထံလၢအဒါလီၤဝဲလၢကျဲအံၤန့ၣ်န့ၣ်စ့ၢ်ကီးဝဲလၢပဝဲဒ်လၢအိၣ်တ့ၢ်ဒီးတဖၣ်ပကပိာ်ကျဲအံၤဒီးမၤလၢ
ပျဲက့ၤအဝဲသ့ၣ်အတၢ်မုၢ်လၢန့ၣ်လီၤ.

ကညီဖိခဲလၢၣ်သ့ၣ်သုဇၢကညီတၢ်ပာ်ဆၢအံၤတမ့ၢ်ကညီဖိတဖၣ်အဲၣ်တၢ်ဒုးတၢ်ယၤဒီးဒုးအိၣ်ထီၣ်ထံလီၢ်ကီၢ်ပူၤတၢ်သဘံၣ်
သဘၣ်တၢ်ကီၢ်တၢ်ဂီၤဒီးတၢ်ဒုးတၢ်ယၤဘၣ်.စုကဝဲတၢ်ပာ်ဆၢအံၤမ့ၢ်ဝဲဒ်သီးကညီဖိတဖၣ်ကထူၣ်ဖျးထီၣ်ကွံာ်လၢတၢ်ဆိၣ်တံၢ်မၤ
န့ၢ်.အဂီၢ်န့ၣ်လီၤ.လၢအပူၤကွံာ်ပဆိမိၣ်ကဒါက့ၤပဘၣ်သဂၢ်တၢ်နးတၢ်ဖျိၣ်တၢ်ကီၢ်တၢ်ခဲတဖၣ်တုၤဒ်လဲာ်ပဘၣ်ယုၢ်မ့ၢ်ဟးဖျိးလၢပူၤ
ထံပူၤကီၢ်ပူၤန့ၣ်လီၤ.မ့ၢ်တၢ်လၢအလီၤသးဘၣ်ဒိၣ်ဒိၣ်မးန့ၣ်လီၤ.

ဆၢကတီၢ်ခဲအံၤပခိၣ်ပနၢ်သ့ၣ်တဖၣ်ဂုၢ်ကျဲးစးဝဲဆူၣ်ဆူၣ်ဒ်သီးပကဒီးန့ၢ်ဘၣ်က့ၤတၢ်မုၢ်တၢ်ခုၣ်ဒီးပကတုၤဘၣ်က့ၤလၢပ
နီၢ်ကစၢ်ပထံပကီၢ်န့ၣ်လီၤ.သးဆံးလၢတဂ့ၤတၢ်မၤလၢပခိၣ်ပနၢ်သ့ၣ်တဖၣ်မၤဝဲအံၤပကဆိၣ်ထွဲသကိးယုယုဖိးဖိးတက့ၢ်.ဒ်ပူၤသး
ပျဲစံးဝဲသ့ၣ်တဘိတဘဲထံပူၤတဂၤတဝံၤတၢ်မံၤအသိးပကဘၣ်မၤသကိးတၢ်ဒီးဆိၣ်ထွဲသကိးပခိၣ်ပနၢ်သ့ၣ်တဖၣ်အတၢ်ဖဲတၢ်မၤ
ယုယုဖိးဖိးန့ၣ်လီၤ.ပမ့ၢ်အိၣ်ဒီးတၢ်အဲၣ်တၢ်ကွံာ်တၢ်ယုတၢ်ဖိးန့ၣ်မုၢ်တနံၤလၢပတပာ်သ့ၣ်ပာ်သးဒီးပတဆိကမိၣ်ဘၣ်အပူၤန့ၣ်ပကဒီး
န့ၢ်ဘၣ်က့ၤပထံပကီၢ်သပျဲကတၢ်လီၤ.

ဒီပုၢ်ဝဲကီၢ်ပူၤကီၢ်ချၢခဲလၢၣ်သ့ၣ်ပကီၢ်ခိၣ်စီၤဘးအူက့ၢ်လၢအမ့ၢ်မၤထူရၢအဆိကတၢ်အံၤကတိၤတ့ၢ်ဝဲကညီဖိအဘျုးအ
တီၢ်ကဘၣ်အိၣ်ဝဲလၢကညီဖိအစုပူၤအသိးဂုၢ်ကျဲးစးဝဲသပျဲပျဲအဝဲဒီးခိၣ်နၢ်သိၣ်ဒူအါဂၤဟ့ၣ်လီၤတ့ၢ်ဝဲအသးသမူန့ၣ်လီၤ.ကညီဖိ
အဘျုးအတီၢ်အံၤကညီဖိကဟံးယာ်ကန့ၢ်အဂီၢ်မ့ၢ်ဝဲကညီဖိခဲလၢၣ်အမူအဒါန့ၣ်လီၤ.ဂုၢ်ကျဲးစးသကိးယုယုတုၤလၢတၢ်မၤန့ၢ်တုၤ
အိၣ်ပူၤတစုတက့ၢ်.

လီၢ်ခံကတၢ်မၤထူရၢမုၢ်နံၤတနံၤအံၤပကဆိကမိၣ်ထီၣ်သကိးက့ၤမၤထူရၢအလုၢ်အပူၤဒီးဟံးထီၣ်ဖိၣ်ထီၣ်သကိးမုၢ်ဒါလၢ
အိၣ်တ့ၢ်ဒီးတဖၣ်ဒီးမၤသကိးယုယုဖိးဖိးတက့ၢ်.ပတၢ်ယုတၢ်ဖိးမ့ၢ်တအိၣ်ဘၣ်ဒီးပတၢ်မုၢ်လၢကွံာ်စိကမ့ၢ်ဝဲတၢ်ကလိကလိလီၤ.လၢ
တၢ်န့ၣ်အယိမပဝဲကိးဂၤပကအိၣ်ဒီးတၢ်အဲၣ်တၢ်ကွံာ်တၢ်တီၢ်လီၤပကဖိၣ်လီၢ်ပစုလၢတၢ်သးတဖျၢၣ်ယိယုယုဖိးဖိးတုၤတၢ်သဘျုး
တၢ်မၤန့ၢ်တုၤအိၣ်ပူၤတစုတက့ၢ်.

ဆူပတၢ်မၤန့ၢ်ဖိတၢ်

နီၢ်လၢၣ်ဖိ
ကရၢခိၣ်
ကညီပိၣ်မုၢ်ကရၢ
လီၤခါၣ်သး